

పునశ్చరణం

మార్చి 2007 » కవితలు

రచన : వైదేహి శశిధర్

రాయటం పూర్తి చేసిన

కవితను మళ్ళీ మళ్ళీ

చదువుతూ ఉంటాను

అప్పుడే పుట్టిన పసికందును

ఒక్క క్షణం కూడా వదలలేక

తడిమి తడిమి ముద్దాడే

తొలిచూలాలిలా

పరాయి దేశం లో

హఠాత్తుగా ఎదురైన

చిన్ననాటి నేస్తాన్ని

తరచి తరచి

పరామర్శించే స్నేహితునిలా

పరిష్కంగాన్ని సడలించిన

మరుక్షణం లోనే వేయేళ్ళ

విరహాన్ని అనుభవిస్తూ

పదే పదే కౌగలించే ప్రేమికునిలా